



Haż-Żabbar
Città Hompesch

Minuti tal-405 laqgħa tal-Kunsill li saret nhar l-Erbgħa, 26 ta' Ottubru, 2012

Il-laqgħa bdiet fis-6.30 ta' filgħaxija b'talba. Is-Sindku, is-Sur Domenic Agius, ippresieda l-laqgħa.

Item 1 – Attendenza u Apoloġiji

Preżenti kienu s-Sindku s-Sur Domenic Agius, il-Viçi Sindku s-Sur John J Pace u l-Kunsillieri s-Sur Joe Buttigieg, is-Sur Mark Grech, is-Sur Joseph Bonnici, is-Sur Robert Buhagiar u s-Sinjura Anna Calleja. Is-Sur Kevin Plumpton dahal għal-laqgħa fis-7.30 ta' filgħaxija.

Is-Sur Keith Pisani kien skuzat.

Item 2 – Approvazzjoni tal-Minuti

Il-minuti tal-404 laqgħa tal-Kunsill gew unanimament approvati fuq proposta tal-Viçi Sindku li għet issekondata mis-Sur Buttigieg.

Item 3 – Mistoqsijiet u Affarijiet mill-Minuti

Il-Viçi Sindku s-Sur J J Pace qal li kien ikkuntatja lis-Sinjura Liliana Camilleri mit-team ta' Xarabank dwar il-partecipazzjoni tal-Kunsill flimkien mar-residenti tal-lokal fil-programm xarabank. Is-Sur Pace qal li l-Kunsill għe mitlub jorganizza t-trasport għar-residenti. Fuq proposta tal-Viçi Sindku li għet issekondata mis-Sur Buttigieg, il-Kunsill qabel unanimament li ma jipparteċipax f'dan il-programm.

Is-Sur Pace staqsa jekk il-Kunsill kienx interessat li ssir mappa dettaljata fejn tinkludi postijiet storiċi tal-lokalita'. Is-Sindku qal li l-Kunsill għalissa ma kienx f'pozizzjoni li jagħmel din il-mappa.

Is-Sur Bonnici staqsa jekk kienx għe rranġat l-arblu tad-dawl li hemm maz-zebra crossing fi Triq il-Kunvent. Is-Sindku qal li kien kellew lill-kuntrattur sabiex dan l-arblu jitressaq.

Is-Sur Bonnici qal li kien wieġeb fil-ġurnal lokali lir-resident dwar il-korrispondenza li dehret fil-ġurnal lokali dwar ħmieġ taz-zwiemel fil-lokalita' ta' Haż-Żabbar.

Is-Sinjura Calleja staqsiet jekk il-Kunsill kienx ser joffri korsijiet tal-*Computer* bla ħlas.

Item 4 – Minuti tas-Sotto Kumitati

Ma kienx hemm minuti tas-Sotto Kumitati.

Item 5 – Korrispondenza

Inqrat korrispondenza mibgħuta minn Transport Malta dwar talba tar-residenti sabiex issir *road hump* fi Triq iċ-Ċimiterju. Is-Sur Grech ppropona li tintbġhat korrispondenza lir-residenti fejn tintalab l-opinjoni tagħhom jekk jaqblux li jsiru *road humps* f'din it-triq. Is-Sinjura Calleja ssekondat il-proposta tas-Sur Grech u l-Kunsill qabel unanimament li tittiehed l-opinjoni tar-residenti qabel ma jsiru *road humps* f'din it-triq.

Inqrat korrispondenza mibgħuta mill-Kumpanija *Vodafone Malta Limited* fejn talbu l-approvazzjoni tal-Kunsill sabiex ipoggu il-Mobile Unit fi Triq is-Santwarju. Fuq proposta tas-Sur J J Pace li ġiet issekondata mis-Sinjura Calleja, il-Kunsill qabel unanimament li ma jsib l-ebda oġġezzjona li jitpogga Mobile Unit fejn qabel kien hemm il-venda fi Triq is-Santwarju.

Inqrat korrispondenza mibgħuta mill-Kunsill Lokali tal-Fgura sabiex jiġu rranġati l-bankini li hemm fi Triq Kunsill tal-Ewropa. Is-Sur Bonnici qal li dan l-ilment kien diġa tressaq għall-attenzjoni ta' Transport Malta.

Inqrat Memo 35/2012 mibgħuta minn mid-Dipartiment għall-Gvern Lokali dwar l-iskema ta' Impjieġ Inklussiv fil-Komunita'. Il-Kunsill gie infurmat li l-Gvern kien ser jipprovdi l-finanzjament tas-salarju tal-persuni b'diżabilita' impjegati taht din l-iskema. Is-Sindku talab sabiex il-proċess tal-ghazla jsir wara li jittermina l-proċess ta' l-ghazla ta' l-Skrivan/a fi Skala 15.

Fuq proposta tas-Sur Buhagiar li ġiet issekondata mis-Sinjura Calleja, il-Kunsill qabel unanimament illi jinhatar Bord ta' l-Għazla kompost mis-Sindku, mil-Viċi Sindku, mis-Sur Buttigieg, mis-Sur Bonnici u mis-Segretarju Eżekuttiv biex ikun responsabbli mill-proċess tal-ghazla u biex iressaq ir-rakomandazzjoni tiegħu għad-deċiżjoni finali tal-Kunsill.

Inqrat korrispondenza mibgħuta mis-segretarja ta' Radju Elenjani fejn il-Kunsill gie mistieden ixxandar l-attivitajiet tiegħu permezz tar-Radju Elenjani.

Inqrat Memo 38/2012 mibgħuta mid-Dipartiment għall-Gvern Lokali dwar l-iskema ta' inizjattivi ta' attivitajiet 2012/2013. Il-Viċi Sindku ppropona li l-Kunsill jipparteċipa f'din l-iskema. Is-Sinjura Calleja ssekondat il-proposta tal-Viċi Sindku u l-Kunsill qabel unanimament li jpparteċipa f'din l-iskema.

Inqrat korrispondenza mibghuta mill-kumpanija ESL Gross Market fejn intalab l-approvazzjoni tal-Kunsill sabiex jitwajhlu erba' antarloli sabiex isir tizjin tal-Milied fi Triq tal-Labour. Fuq proposta tas-Sur Buttigieg li giet issekondata mis-Sindku, il-Kunsill qabel li ma jsib l-ebda oġġezzjoni li jsir dan it-tizjin sakemm ma jinholqx periklu u inkonvenjent ghar-residenti.

Inqrat korrispondenza mibghuta mil-Ghaqda Poeti Maltin dwar ir-rivista tagħha Versi li tigi ppublikata tliet darbiet fis-sena għall-prezz ta' €5. Fuq proposta tas-Sur Bonnici li giet issekondata mis-Sur J J Pace, il-Kunsill qabel unanimament li jixtri din ir-revista.

Inqrat korrispondenza mibghuta mic-Chairman tan-NASOM fejn il-Kunsill gie infurmat li ser issir laqgħa nhar il-Erbgħa, 7 ta' Novembru 2012 dwar l-applikazzjoni li saret mil-funderija Hompesch Steel. Is-Sindku u s-Sur Bonnici kienu ser jattendu għal din il-laqgħa.

Inqrat korrispondenza mibghuta mill-MEPA fejn il-Kunsill gie nfurmat li l-bilanċ tal-fondi *Urban Improvement Fund* (UIF) sa tmiem Settembru 2012 kien ta' €60,874.83.

Item 5 – Xogħol tal-Kunsill

Approvazzjoni ta' Finanzi

Id-Deputat Segretarju Eżekuttiv resqet għall-approvazzjoni tal-Kunsill l-iskeda ta' hlasijiet għall-perjodu ta' bejn is-27 ta' Settembru, 2012 sal-24 ta' Ottubru, 2012 li kien jammonta għal €55,923.22. Dan gie approvat unanimament fuq proposta tas-Sindku li giet issekondata mis-Sur Bonnici.

Approvazzjoni tar-Rapport Finanzjarju

Id-Deputat Segretarju Eżekuttiv resqet quddiem il-Kunsill ir-Rapport Finanzjarju għal perjodu Jannar – Settembru 2012. Fuq proposta tal-Viċi Sindku li giet issekondata mis-Sur Grech il-Kunsill approva unanimament ir-Rapport Finanzjarju għal perjodu Jannar – Settembru 2012.

Is-Sindku ressaq petizzjoni tar-residenti li joqgħodu fi Triq il-Grazzji fejn qed jipproponu li f'din it-triq isir parkegg biss ghar-residenti. Is-Sur Grech qal li kien ser isir xogħol ta' *resurfacing* ta' din it-triq u l-isqaqin tal madwar u għalhekk talab li hekk kif isir ix-xogħol ta' *resurfacing* il-Kunsill jikteb lill-Transport Malta sabiex isiru l-*parking bays* f'din it-triq.

Is-Sindku qal li l-Kunsill kien irċieva zewġ risposti biss dwar il-bdil tal-isem ta' parti minn Triq il-Kapuccini sabiex isir in-numerar tal-bibien. Is-Sur Grech talab sabiex il-Kunsill jerga jibghat korrispondenza lir-residenti fejn jergu jinghataw l-opportunita' li jagħtu l-opinjoni tagħhom.

Inqrat korrispondenza mibghuta mid-Dipartiment Relazzjonijiet Industrijali u Impjieg dwar il-kaz li qajmet mad-Dipartiment l-impjegata tal-Kunsill Isabella Testaferrata de Noto dwar tnaqqis fil-payroll ta' April 2012 peress li wara numru ta' xhur gie allegat li ċ-ċertifikat mediku ta' jumejn mard ta' Ġunju 2011 ma nstabx. Il-Kunsill gie infurmat li jekk l-ammont ma kienx ser jigi rifondut lil-impjegata, id-Dipartiment kien ser jirreferi il-kaz il-qorti.

Il-Viċi Sindku ppona li l-impjegata Isabella Testaferrata De Noto tiġi rifonduta l-ammont li gie mnaqqas mis-salarju tagħha. Is-Sur Buhagiar ssekonda l-proposta tal-Viċi Sindku u l-Kunsill qabel unanimament li jigi rifondut lura l-ammont ta' €97.87.

Is-Sur Grech talab sabiex id-Dipartiment Relazzjonijiet Industrijali u Impjieg jigi infurmat bid-deċizjoni tal-Kunsill. Kif ukoll li s-Sinjura Testaferrata tiġi mitluba li tagħmel dikjarazzjoni meta tiġi rifonduta l-ammont li gie mnaqqas mis-salarju tagħha. Din id-dikjarazzjoni għanda tiġi ffirmata mis-Sindku u mibghuta lid-Dipartiment. Is-Sur Grech qal ukoll li għanda tinbidel is-sistema ta' kif jinzammu ċ-ċertifikati tal-mard tal-impjegati.

Is-Sur Kevin Plumpton daħal għal-laqgħa fis-7.30 ta' filghaxija.

Fit-7.30 ta' filghaxija s-Sur J J Pace talab li jkun skużat.

Tressqet korrispondenza mibghuta mill-Avukat Dr Mario Caruana dwar is-sentenza fil-kawza Bonnici Brothers vs Kunsill Lokali Haż-Żabbar. Il-Qrati sab favur Bonnici Brothers abbazi tal-ekwita' minkejja li l-Kunsill kien ingħata parir mid-Dipartiment għall-Gvern Lokali sabiex ma jhallas l-ammont mizjud fir-rati għar-radam. Il-Kunsill gie mitlub iħallas lill-Kumpanija Bonnici Brothers is-somma ta' hamest elef, mitejn hamsa u sebghin ewro, sittax-il ċentezmu (€5,275.16) bl-imghaxijiet legali mis-16 ta' Awwissu 2007 sad-data tal-pagament effettiv kif ukoll l-ispejjeż kollha inkluzi dawk tal-ittra ufficjali tas-16 ta' Awwissu, 2007. Il-Kunsill gie infurmat mill-Avukat li m'hemmx bazi għal appell fi zmien ghoxrin gurnata.

Fuq proposta tas-Sur Buhagiar li giet issekondata mis-Sindku, l-Kunsill qabel li tintbghat ittra lid-Dipartiment fejn jigi nfurmat li l-Kunsill gie mitlub iħallas lill-Kumpanija Bonnici Brothers l-ammont mizjud fir-rati għar-radam.

Is-Sur Buhagiar talab sabiex issir Konferenza Stampa fejn il-Kunsill jagħti spjegazzjoni tas-somma li gie mitlub iħallas meta il-Gvern kien introduci zieda fid-drittijiet pagabli għad-depożitu tar-radam f'sit pubbliku, liema zieda giet introdotta mil-Gvern Ċentrali wara li gie ffirmat il-kuntratt bejn il-Kunsill u l-kumpanija Bonnici Bros.

Is-Sindku qal li l-Korporazzjoni tal-Ilma u Servizzi infurmat lill-Kunsill li l-Kumpanija Vella qed titlob rati aktar għola għad-double handling. Is-Sindku qal li sakemm jintlahhaq qbil mal-kuntrattur u l-Korporazzjoni isir ix-xogħol ta' *resurfacing* fi Triq il-Magħsar. Is-Sindku qal li kien ser jitkellem mal-Perit. Is-Sur Grech talab li l-Kunsill jitlob il-parir tal-Avukat tal-Kunsill.

Is-Sur Bonnici talab li l-Kunsill jinforma lir-residenti ta' Triq il-Grazzja u minn joqghod fl-isqaqin Numru 1 sa 4 li bhalissa hemm nuqqas ta' qbil mal-kuntrattur u ghalhekk ix-xoghol ta' *resurfacing* f'dawn it-toroq kien ghadu ma mbediex.

Inqrat korrispondenza mibghuta mill-Avukat dwar it-talba tal-Kumpanija Vella sabiex tittermina l-kuntratt li ghandha mal-Kunsill ghall-manutenzjoni ta' toroq f'Haż-Żabbar. Il-Kunsill gie infurmat li setgha jiddeciedi li jtemm il-kuntratt fi kwalunkwe zmien basta javza lill-kuntrattur bil-miktub.

Is-Sur Buhagiar ppropona li l-Kunsill jaççetta t-talba tal-Kumpanija Vella sabiex jittermina l-kuntratt u li l-avukat tal-Kunsill jintalab jhejji d-dokumenti mehtiega biex jigü ffirmati mill-kuntrattur Vella sabiex jigü tterminat dan il-kuntratt. Is-Sur Bonnici ssekonda l-proposta tas-Sur Buhagiar u l-Kunsill qabel unanimament.

Id-Deputat Segretarju Ezekuttiv informat lill-Kunsill dwar il-laqgħa li saret flimkien mas-Sindku u l-impjegata tal-Kunsill is-Sinjura Alison Agius biex tigi diskussa l-proposta tal-Kunsill sabiex tahdem darba fil-gimgha kull nhar ta' Sibt filghodu wara li temmilha l-*career break*. Is-Sinjura Agius talbet li tahdem is-Sibt wara nofs inhar. Fuq proposta tas-Sur Grech li giet issekondata mis-Sur Buhagiar, il-Kunsill qabel unanimament li jaççetta t-talba tas-Sinjura Agius.

Is-Sur Buhagiar ippropona li toħroġ sejha għal kwotazzjonijiet biex jigü organizzati korsijiet fl-infomatika fil-Bini tal-Kunsill b'effett minn Jannar 2013. Is-Sindku ssekonda l-proposta tas-Sur Buhagiar u l-Kunsill qabel unanimament li tinhareġ din is-sejha.

Id-Deputat Segretarju Ezekuttiv ressqet quddiem il-Kunsill kwotazzjoni mingħand *Bitmac(Works) Ltd* għall-*cold asphalt*. Fuq proposta tas-Sindku li giet issekondata mis-Sinjura Calleja, il-Kunsill qabel unanimament li tigi aççettata din l-offerta.

Id-Deputat Segretarju Ezekuttiv ressqet quddiem il-Kunsill kwotazzjoni mingħand Terracore Ltd għas-servizz ta' *asphalt testing* għall-prezz ta' €259.60. Fuq proposta tas-Sindku li giet issekondata mis-Sur Bonnici, il-Kunsill qabel unanimament li tigi aççettata din l-offerta.

Id-Deputat Segretarju Ezekuttiv infurmat lill-Kunsill li ma kienx irçieva l-ebda kwotazzjoni għas-servizz ta' *concrete* u *road marking paint*.

Is-Sur Grech xtaq jirringrazzja lill-haddiem tal-IPSL li hu assenjat mal-Kunsill għax-xoghol li qed iwettaq.

Inqraw il-minuti tad-31 laqgħa tal-Kumitat Amministrattiv St Peter's. Dawn ġew approvati unanimament fuq proposta tas-Sindku li giet issekondata mill-Viçi Sindku.

Item 6-Affarijiet Ohra

Is-Sindku qal li kien iltaqgħa mal-kuntrattur sabiex jinbidlu il-globi li hemm quddiem il-kappella kif gie mitlub mill-Grupp Pastoral i Ċentru Santa Marija.

Is-Sur Buttigieg qal li kien ser jiltaqgħa mal-perit tal-GAL nhar il-Ġimgħa, 26 ta' Ottubru 2012 dwar Triq Has-Sajjed.

Is-Sur Buttigieg semma l-bżonn li jinbidel u jsir ġdid il-*bus shelter* li hemm fi Triq Wied il-Għajn. Is-Sur Buttigieg talab ukoll li għandha titgħatta il-*manhole* li hemm quddiem il-*bus shelter* peress li qed trejjah. Is-Sur Grech talab sabiex iz-zona hdejn il-*bus shelter* tiġi mdawwla.

Is-Sur Buttigieg semma l-bżonn li tiġi rranġata *manhole* li hemm fi Triq il-Kapuccini fil-viċinanza tal-*Maypole* kif ukoll fi Triq Hompesch quddiem residenza 21. Is-Sur Buttigieg semma l-bżonn li jsir *patching* fi Triq Farfett tal-Fejġel ma Triq iz-Zarzarell. Is-Sur Bonnici talab sabiex l-Kunsill japplika għal-meter tad-dawl fi Gnien Tamara Psaila.

Is-Sur Bonnici semma li l-latrini kienu qed jingħalqu qabel il-hin u għalhekk talab sabiex jitwāhhlu tabelli bil-ħinijiet tal-ftuħ. Is-Sur Bonnici talab ukoll sabiex il-kuntrattur jiġi infurmat b'dan.

Is-Sinjura Calleja semmiet il-bżonn sabiex tiġi rranġata l-bankina li hemm quddiem residenza numru 88 Triq Santa Duminka kif ukoll bankina li hemm quddiem residenza numru 227 fi Triq ix-Xghajra. Is-Sinjura Calleja talbet sabiex issir *zebra crossing* fi Triq il-Kunvent ma' Triq Felice.

Is-Sinjura Calleja issuggeriet li ritratti ta' l-esebizzjoni li saret mic-Chinese Cultural Centre jingħataw lid-Dar Sagra Familja.

Is-Sur Grech talab sabiex isiru parking bays kif ukoll *single yellow lines* fi Sqaq Bursett u talab sabiex isir *double yellow lines* fi tarf ta' Triq il-Hofra.

Il-laqgħa spiċċat fid-9.15 ta' filgħaxija.

Isabella Testaferrata De Noto
Deputat Segretarju Ezekuttiv

Dawn il-minuti ġew approvati fl-406 laqgħa li saret nhar l-Erbgħa, 21 ta' Novembru, 2012.

Domenic Agius
Sindku